

भाग ३
नेपाल सरकार
स्वास्थ्य तथा जनसङ्ख्या मन्त्रालयको
सूचना
मानव अङ्ग प्रत्यारोपण विकास समिति (गठन) (दोस्रो संशोधन)
आदेश, २०७८

मानव अङ्ग प्रत्यारोपण विकास समिति (गठन) आदेश, २०६८ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ ।

१. **संक्षिप्त नाम र प्रारम्भ:** (१) यस आदेशको नाम "मानव अङ्ग प्रत्यारोपण विकास समिति (गठन) (दोस्रो संशोधन) आदेश, २०७८" रहेको छ ।

(२) यो आदेश तुरुन्त प्रारम्भ हुनेछ ।

२. **मानव अङ्ग प्रत्यारोपण विकास समिति (गठन) आदेश, २०६८ को दफा २ मा संशोधन:** मानव अङ्ग प्रत्यारोपण विकास समिति (गठन) आदेश, २०६८ (यसपछि "मूल आदेश" भनिएको) को दफा २ को खण्ड (ख) पछि देहायको खण्ड (ख१) थपिएको छ:-

"(ख१) "केन्द्र" भन्नाले समितिबाट सञ्चालित भक्तपुर जिल्लास्थित मानव अङ्ग प्रत्यारोपण केन्द्र सम्झनु पर्छ ।"

३. **मूल आदेशको दफा ३ मा संशोधन:** मूल आदेशको दफा ३ को,-
(१) उपदफा (२) को,-

(क) खण्ड (ग) मा रहेका "दुई जना" भन्ने शब्दहरूको सट्टा "एकजना" भन्ने शब्दहरू राखिएका छन् ।

(ख) खण्ड (ग) पछि देहायको खण्ड (ग१) थपिएको छ:-

"(ग१) केन्द्रमा कार्यरत चिकित्सकमध्येबाट एकजना -सदस्य"

(२) उपदफा (३) मा रहेको "खण्ड (ग)," भन्ने शब्दहरू पछि "(ग१)," भन्ने शब्द थपिएको छ ।

(३) ठाउँ - ठाउँमा रहेका "स्वास्थ्य सेवा" भन्ने शब्दहरूको सट्टा "नेपाल स्वास्थ्य सेवा" भन्ने शब्दहरू राखिएका छन् ।

४. मूल आदेशको दफा ६ मा संशोधन: मूल आदेशको दफा ६ को सट्टा देहायको दफा ६ राखिएको छ:-

"६. कार्यकारी निर्देशक: (१) समितिको प्रशासकीय प्रमुखको रुपमा काम गर्न एकजना कार्यकारी निर्देशक रहनेछ ।

(२) नेपाल सरकारले मानव अङ्ग प्रत्यारोपण सम्बन्धी क्षेत्रमा कम्तीमा दशवर्ष काम गरेका नेपाल स्वास्थ्य सेवा वा केन्द्रका चिकित्सकमध्येबाट कार्यकारी निर्देशक नियुक्त गर्न वा तोक्न सक्नेछ ।

(३) कार्यकारी निर्देशकको पदावधि चार वर्षको हुनेछ ।

(४) उपदफा (३) मा जुनसुकै कुरा लेखिएको भए तापनि कार्यकारी निर्देशकले पदीय जिम्मेवारी पूरा नगरेमा वा समितिको हित विपरीत कुनै काम गरेमा

नेपाल सरकारले निजको पदावधि पूरा नहुँदै निजलाई कार्यकारी निर्देशकको पदबाट हटाउन सक्नेछ।

(५) उपदफा (४) बमोजिम कार्यकारी निर्देशकको पदबाट हटाउनु अघि निजलाई सफाई पेश गर्ने मौका दिइनेछ।

(६) कार्यकारी निर्देशकको पारिश्रमिक तथा सुविधा तोकिए बमोजिम हुनेछ। "

आज्ञाले,
डा. रोशन पोखरेल
नेपाल सरकारको सचिव ।